



گورنر KATHY HOCHUL

فوری ریلیز کے لیے: 2024/23/5

گورنر HOCHUL نے ریاست نیو یارک میں پانی کے مقامی بنیادی ڈھانچے کے منصوبوں کے لیے \$120 ملین سے زیادہ پر روشنی ڈالی ہے

مالی امداد کی منظوری سے صحت عامہ اور پانی کے معیار کو بہتر بنانے والے منصوبوں کے لیے درکار سرمائے تک بلدیاتی رسائی ممکن ہو سکے گی

گورنر Kathy Hochul نے آج اعلان کیا ہے کہ ماحولیاتی سہولیات کارپوریشن (Environmental Facilities Corporation) کے بورڈ آف ڈائریکٹرز نے نیو یارک بھر میں پانی کے بنیادی ڈھانچوں کو بہتر بنانے کے منصوبوں کے لیے مالی امداد کی مد میں \$120 ملین کی منظوری دی ہے۔ بورڈ کی اس منظوری سے بلدیات کو کم لاگت کی سرمایہ کاری اور سابقہ اعلان کردہ گرانٹوں تک رسائی مل جائے گی تاکہ پانی اور سیوریج کے بنیادی ڈھانچے کے اہم منصوبوں پر کام کا آغاز کر دیا جائے، جس میں ٹریٹمنٹ کی کارروائیاں شامل ہیں، تاکہ پینے کے پانی میں پیدا ہوتی ہوئی آلودگیاں دور کی جا سکیں۔

"ہمارے پانی کے بنیادی ڈھانچے کو بہتر بنانا نیو یارک بھر میں صحت مند علاقوں کی تعمیر کے لیے ضروری ہے"، گورنر Hochul نے کہا۔ "یہ مالی امداد نیویارک کے لوگوں کو پینے کا صاف پانی فراہم کرنے، ہمارے قدرتی وسائل کی حفاظت کرنے اور اس بات کو یقینی بنانے میں بہت بڑا فرق پیدا کر رہی ہے کہ یہ پروجیکٹس کامیاب اور کم خرچ ہوں۔"

آج منظور کردہ فنڈنگ میں وفاقی دو طرفہ بنیادی ڈھانچے کے قانون (Bipartisan Infrastructure Law، BIL) اور ریاست کے پانی کے بنیادی ڈھانچے میں بہتری (Water Infrastructure Improvement، WIIA) کے گرانٹ پروگرام کی جانب سے اہم سرمایہ کاریاں شامل ہیں۔ گرین کاؤنٹی میں کاکسکی گاؤں، ڈچز کاؤنٹی واٹر اینڈ ویسٹ واٹر اتھارٹی، نساؤ کاؤنٹی میں فرینکلن اسکوائر واٹر ڈسٹرکٹ، اور کیٹاروگس کاؤنٹی میں گونڈا گاؤں کو ان منصوبوں کے لیے BIL اور WIIA دونوں سے فنڈز ملیں گے جو پینے کے پانی کی حفاظت اور پانی کے معیار کو نمایاں طور پر بہتر بنائیں گے۔ BIL فنڈنگ کیٹاروگس کاؤنٹی کے ٹاؤن آف یارکشائر کو بھی دی گئی ہے۔

ماحولیاتی سہولیات کارپوریشن کی صدر اور سی ای او Maureen A. Coleman نے کہا، "گورنر Hochul کی قیادت میں، ریاست نیو یارک ملک کی کسی بھی دوسری ریاست کے مقابلے میں وفاقی دو طرفہ بنیادی ڈھانچے کے قانون کی جانب سے تیزی سے فنڈنگ جاری رکھے ہوئے ہے۔ وفاقی گرانٹوں کو ریاستی گرانٹوں کے ساتھ ملانے سے پانی کے نئے بنیادی ڈھانچے کی اشد ضرورت والے علاقوں اور نئے بنیادی ڈھانچے کی تعمیر اور تکمیل کرنے والے علاقوں کے درمیان فرق پڑ رہا ہے۔ علاقوں کو ترغیب دی جاتی ہے کہ وہ 14 جون کی آخری تاریخ سے پہلے پانی کی ریاستی گرانٹوں کے تازہ ترین دور کے لیے درخواست دیں۔"

ریاست نیو یارک کے محکمہ تحفظ ماحولیات کے عبوری کمشنر Sean Mahar نے کہا، "پانی کے بنیادی ڈھانچے میں سرمایہ کاری ریاست بھر کے علاقوں میں اقتصادی ترقی کے لیے ضروری ہے اور آج اعلان کردہ \$120 ملین سے زیادہ مقامی بلدیات کو ان آلات تک رسائی فراہم کرے گا جن کی انہیں منصوبہ بندی، تعمیر، اور صاف پانی اور پینے کے پانی کے بنیادی ڈھانچے کے لیے ضروری اصلاحات کو نافذ کرنے کے لیے ضرورت ہے۔ گورنر Hochul

کی سرمایہ کاری اور ماحولیاتی سہولیات کارپوریشن (Environmental Facilities Corporation, EFC) کی جانب سے چھوٹے اور پسماندہ علاقوں کو فنڈنگ کے لیے درخواست دینے میں جاری امداد سے صحت عامہ کی حفاظت، ماحول کو فائدہ پہنچانے اور مقامی معیشتوں کو مضبوط بنانے میں مدد مل رہی ہے۔"

**ریاست نیو یارک کے کمشنر صحت ڈاکٹر James McDonald نے کہا،** "گورنر Hochul کی قیادت میں، ریاست نیو یارک پینے کے پانی کی حفاظت کے لیے اقدامات کر رہی ہے - جو اچھی صحت کی بنیادی ضرورت ہے۔ ماحولیاتی سہولیات کارپوریشن کے ذریعے مالی امداد ان بلدیات کو اپنے پانی کے نظام کو بہتر بنانے کے قابل بنائے گی جس سے ان علاقوں کی حفاظت میں مدد ملے گی۔ محکمہ صحت کے پانی کی فراہمی کے تحفظ کے بیورو کا خصوصی شکریہ جنہوں نے ان منصوبوں کو پایہ تکمیل تک پہنچانے میں مدد کی اور ان کے مسلسل کام کے لیے جس نے نیو یارک ریاست کو آنے والی نسلوں کے لیے پینے کے صاف پانی کو یقینی بنانے میں علاقوں کی مدد کرنے میں رہنمائی کی اجازت دی۔"

**نیو یارک کے سیکریٹری آف سٹیٹ Walter T. Mosley نے کہا،** "صاف پانی کا بنیادی ڈھانچہ صحت عامہ کے لیے بہت ضروری ہے اور نیو یارک ریاست کمیونٹی کے بنیادی ڈھانچے کی ضروریات کو پورا کرنے کے لیے دستیاب فنڈز کا ایک تاریخی ادخال کر رہی ہے۔ ماحولیاتی سہولیات کارپوریشن بورڈ آف ڈائریکٹرز کی \$120 ملین کی منظوری بلدیات کو اہم منصوبوں کے لیے کم لاگت کی مالی امداد تک رسائی فراہم کرے گی جو مضبوط اور زیادہ لچکدار علاقے بناتے ہیں اور نیو یارک کے تمام شہریوں کے لیے معیار زندگی کو بہتر بناتے ہیں۔"

**EPA ریجن 2 کی ایڈمنسٹریٹر Lisa F. Garcia نے کہا،** "دو طرفہ بنیادی ڈھانچے کا قانون ایک ایسا مستقبل بنانے کے ہمارے اجتماعی عزم کا ثبوت ہے جہاں ماحولیاتی انصاف ایک خواہش نہیں، بلکہ ایک حقیقت ہے۔ اس تاریخی فنڈنگ کے ساتھ، ہم پانی اور سیوریج کے ضروری بنیادی ڈھانچے کے منصوبوں کو متحرک کر رہے ہیں، اس بات کو یقینی بناتے ہوئے کہ نیو یارک کے ہر باشندے کو صاف اور محفوظ پانی تک رسائی حاصل ہو۔"

**سینیٹر Kirsten Gillibrand نے کہا،** "صاف پانی ایک بنیادی حق ہے جس کے نیو یارک کے تمام باشندے اور امریکی مستحق ہیں۔ پانی کے بنیادی ڈھانچے کے یہ منصوبے ریاست بھر میں پانی کے معیار کو بہتر بنائیں گے، PFAS جیسی ابھرتی ہوئی آلودگیوں کو دور کریں گے، اور اس بات کو یقینی بنائیں گے کہ نیو یارک کے لوگوں کو پینے کے صاف پانی تک قابل اعتماد رسائی حاصل ہو۔ مجھے اس بات پر فخر ہے کہ میں نے دو طرفہ بنیادی ڈھانچے کے قانون کو پاس کرنے کے لیے کام کیا ہے جو ان منصوبوں کے لیے فنڈز فراہم کر رہا ہے، اور میں ریاست بھر میں پانی کے بنیادی ڈھانچے کو بہتر اور اپ گریڈ کرنے کے لیے وسائل کے لیے جدوجہد جاری رکھوں گی۔"

**نمانندے Pat Ryan نے کہا،** "ہڈسن ویلی کا ہر خاندان پینے کے صاف پانی کا مستحق ہے۔ ڈچز کاؤنٹی کے پانی سے PFAS کو ختم کرنے میں مدد کرنے سے لے کر گرین ووڈ لیک میں والدین کو یہ ذہنی سکون حاصل ہونے تک کہ ان کے نل سے نکلنے والا پانی صاف اور محفوظ ہے، یہ فنڈنگ ہڈسن ویلی کے خاندانوں کے لیے گیم چینجر ثابت ہو گی۔ میں اس بات کو یقینی بنانے کے لیے جدوجہد کرتا رہوں گا کہ ہڈسن ویلی کے خاندانوں کو کبھی بھی پریشان ہونے کی ضرورت نہیں ہے کہ PFAS 'ہمیشہ کے لیے کیمیکل' یا پائپوں سے سیسے جیسے زہریلے مادے ان کے پانی میں موجود ہیں۔"

**ریاستی سینیٹر Pete Harckham نے کہا،** "یہ بنیادی ڈھانچے کی فنڈنگ، بشمول ماؤنٹ کسکو میں پینے کے پانی کی سہولیات کو اپ گریڈ کرنے اور بحالی کے لیے مالی تعاون، ریاست بھر میں بلدیات کو سرمایہ کاری میں بہتری اور نئی ٹیکنالوجیز میں سرمایہ کاری کرنے کی اجازت دے گی جو اس بات کو یقینی بنائے گی کہ پانی کی صفائی کی ریگولیٹری ضروریات پوری ہوں۔ میں بنیادی ڈھانچے میں یہ ضروری سرمایہ کاری کرنے کے لیے گورنر Hochul کا شکریہ ادا کرتا ہوں کیونکہ اس بنیادی ڈھانچے کے ناکام ہونے سے پہلے اس میں بہتری لانا سستا اور ذمہ دار دونوں ہے۔"

**رکن اسمبلی Deborah Glick نے کہا،** "PFAS پانی کے نئے سخت ضوابط کے ساتھ اور پینے کے پانی کی ابھرتی ہوئی آلودگیوں سے پانی کی فراہمی کو خطرہ لاحق ہے، پانی کے بنیادی ڈھانچے کی ریاستی اور وفاقی فنڈنگ

کی یہ \$120 ملین کی سرمایہ کاری ایک نازک وقت پر آتی ہے۔ میں نیو یارک کے لوگوں کے لیے صاف پانی کو ترجیح دینے کے لیے گورنر Hochul اور ماحولیاتی سہولیات کارپوریشن کی شکر گزار ہوں اور میں ریاست میں مزید سرمایہ کاری کی منتظر ہوں۔"

بورڈ کی منظوری میں **صاف پانی کے ریاستی گردشہ فنڈ (Clean Water State Revolving Fund، CWSRF)** اور **پینے کے پانی کے ریاستی گردشہ فنڈ (Drinking Water State Revolving Fund، DWSRF)** اور **WIIA** پروگرام کے تحت پہلے سے اعلان کردہ گرانٹوں کے ذریعے ہونے والی سرمایہ کاریاں شامل ہیں۔ ریاستی گردشہ فنڈز کے ذریعے **EFC** کی جانب سے پانی اور سیور کے بنیادی ڈھانچے کے لیے **BIL** فنڈنگ کا نظم و نسق چلایا جاتا ہے۔

#### صاف پانی کے پروجیکٹس:

- **کوکسکی گاؤں، گرین کاؤنٹی - \$1,599,038** مختصر مدت کی سود سے پاک فنانسنگ اور **BIL** کی طرف سے **\$2,983,000** گرانٹ کے ساتھ ساتھ **\$1,490,772** کی **WIIA** گرانٹ سنہ 2022 کے صاف پانی، صاف ہوا، اور سبز ملازمتیں ماحولیاتی بانڈ ایکٹ کے ذریعے، طوفان کے واقعات کے دوران سینٹیڑی سیور کے بہاؤ کو کم کرنے کے لیے سینٹیڑی سیوریج جمع کرنے اور طوفان کے پانی کے نظام میں بہتری کی منصوبہ بندی، ڈیزائن اور تعمیر کے لیے۔
- **گوانڈہ گاؤں، کیٹاروگس کاؤنٹی - \$2,157,528** مختصر مدت کی سود سے پاک فنانسنگ اور **BIL** سے **\$2,800,500** کی گرانٹ کے ساتھ ساتھ گندے پانی کی صفائی کے پلانٹ کی بہتری کی منصوبہ بندی، ڈیزائن اور تعمیر کے لیے **\$1,375,000** کی **WIIA** گرانٹ۔
- **پلاسکی گاؤں، اوسویگو کاؤنٹی - \$4,371,500** مختصر مدت کی سود سے پاک فنانسنگ اور گندے پانی کو صاف کرنے کے پلانٹ اور پانی جمع کرنے کے نظام میں اپ گریڈ کی منصوبہ بندی، ڈیزائن اور تعمیر کے لیے **\$1,540,500** کی **WIIA** گرانٹ۔
- **پارکشائر قصبہ، کیٹاروگس کاؤنٹی - پارکشائر کارنرز سیور ڈسٹرکٹ کی منصوبہ بندی، ڈیزائن اور تعمیر کے لیے \$1,629,500** کی **BIL** گرانٹ۔

#### پینے کے پانی کے پروجیکٹس:

- **البرٹسن واٹر ڈسٹرکٹ، نساؤ کاؤنٹی - PFOA اور PFOS کو ہٹانے کے لیے گرینولر ایکٹیویٹڈ کاربن (GAC) ٹریٹمنٹ سسٹم کی تنصیب کے لیے \$4,428,409** کی **WIIA** گرانٹ۔
- **ڈچز کاؤنٹی واٹر اینڈ ویسٹ واٹر اتھارٹی - \$8,803,545** مختصر مدت کی مارکیٹ ریٹ فنانسنگ، **\$4,550,086** کی **WIIA** گرانٹ، اور ایک متبادل کے طور پر کام کرنے کے لیے گرین فیلڈز واٹر ڈسٹرکٹ اور ہائیڈ پارک کے نظام کے درمیان ایک نئے انٹر کنکشن کی تنصیب کے لیے **\$449,914** کی **BIL** گرانٹ گرین فیلڈ واٹر ڈسٹرکٹ میں موجودہ چار کنوؤں میں **PFOS، PFOA**، اور دیگر آلودگی کی موجودگی کی وجہ سے۔
- **فرینکلن سکوائر واٹر ڈسٹرکٹ، نساؤ کاؤنٹی - \$3,000,000** کی **WIIA** گرانٹ اور **PFOS** کے خاتمے کے لیے پلانٹ نمبر 1 اور کنوین نمبر 1 اور 2 میں **GAC** ٹریٹمنٹ سسٹم کی تنصیب کے لیے **\$605,000** کی **BIL** گرانٹ۔
- **گارڈن سٹی گاؤں، نساؤ کاؤنٹی - کنواں نمبر 13 اور 14 میں پانی جانے والی ابھرتی ہوئی آلودگیوں کے علاج کے لیے گاؤں کے گالف کلب پلانٹ میں نئے آلات کی تنصیب کے لیے \$5,100,000** کی **WIIA** گرانٹ۔
- **گرین ووڈ لیک گاؤں، اورنج کاؤنٹی - \$2,000,000** مختصر مدت کی مارکیٹ ریٹ فنانسنگ اور **\$3,000,000** کی **WIIA** گرانٹ موجودہ کنوؤں کی دوبارہ تیاری، چشمے کے ایک نئے ماخذ کی تیاری، اور موجودہ واٹر ٹریٹمنٹ پلانٹ کی بحالی کے لیے۔
- **الین گاؤں، ہرکامر کاؤنٹی - ترجیحی تقسیم میں بہتری کے فیز II کے لیے \$3,000,000** کی **WIIA** گرانٹ، بشمول واٹر مین، والوز، ہائیڈرنٹس اور اپرٹیننس کو اپ گریڈ اور تبدیل کرنا۔ بورڈ نے اضافی طور پر منصوبے کے فیز III کے لیے **\$4,564,527** کی مختصر مدت کی سود سے پاک فنانسنگ اور **\$9,129,054** کی مختصر مدت کی مارکیٹ ریٹ فنانسنگ کی منظوری دی ہے۔

- ماؤنٹ کسکو گاؤں، ویسٹ چیسٹر کاؤنٹی - واٹر ٹریٹمنٹ پلانٹ کو اپ گریڈ کرنے، واٹر مین کی تبدیلی، اور چار کنوؤں کی بحالی اور بہتری کے لیے \$3,000,000 کی WIIA گرانٹ۔
- اورویل قصبہ، اوسویگو کاؤنٹی - \$88,640 مختصر مدت کی سود سے پاک فنانسنگ، \$1,763,400 کی WIIA گرانٹ، اور \$355,850 کی DWSRF گرانٹ تقریباً دو میل کے نئے ٹرانسمیشن مین کی تنصیب کے لیے اور کاؤنٹی Scholler 2 پر ایک نئے پمپ سٹیشن کی تنصیب کے لیے رچ لینڈ قصبے میں ویل فیلڈ اور موجودہ ٹاؤن آف اورویل واٹر سسٹم تک۔
- ویسٹ چیسٹر کاؤنٹی میں یونکرز شہر - نیپرہان ایونیو میں تقریباً 2,600 لکیری فٹ واٹر مین کی تنصیب کے لیے \$3,000,000 کی WIIA گرانٹ۔

### مکمل کردہ پروجیکٹس کی ری فنانسنگ سے طویل المدتی قرض سروس کی بچتیں حاصل ہوں گی

بورڈ نے موجودہ پروجیکٹس کے تسلسل اور طویل مدت میں قابل استطاعت رہنے کی قابلیت کو یقینی بنانے میں مدد کے لیے بھی اقدام کیا۔ بورڈ نے ہرکانمر کاؤنٹی کے الین گاؤں، سلیوان کاؤنٹی کے گاؤں لبرٹی، لیونگسٹن کاؤنٹی میں لیما گاؤں، سرائوگا کاؤنٹی میں موربو قصبے، نیوبرگ شہر اورنج کاؤنٹی میں، سافلک کاؤنٹی میں ریور ہیڈ قصبہ، اور چوٹوقوا کاؤنٹی میں سلور کریک گاؤں میں واقع منصوبوں کے لیے کل \$43 ملین کی طویل المعیاد، بلا سود مالی امداد کی منظوری دی۔

مختصر مدتی فنانسنگ ان منصوبوں کے ڈیزائن اور تعمیر کے لیے سرمایہ فراہم کرتی ہے۔ پروجیکٹ کی تعمیر مکمل ہو جانے کے بعد، قلیل مدتی فنانسنگ کو عام طور پر 30 سال تک کے لیے طویل مدتی فنانسنگ کے لیے ری فنانس کیا جاتا ہے، میونسپلٹی کو اپنے طور پر فنڈنگ کے مقابلے میں نمایاں سودی اخراجات بچانے میں مدد ملتی ہے۔ مارکیٹ کی موجودہ کیفیات کے مطابق، توقع ہے کہ یہ طویل المعیاد سرمایہ کاریاں مقامی ٹیکس دہندگان کو سرمایہ کاریوں کی کل مدت کے دوران اندازوں کے مطابق سود کی ادائیگی کی مد میں \$53 ملین کی بچت دیں گی۔

### بانڈ کی فروخت ریاست کے گردشی فنڈز کے اثر کو زیادہ سے زیادہ کرتی ہے اور مکمل کردہ منصوبوں کو سستا رکھتی ہے

بورڈ نے بانڈز کے کچھ سابقہ سلسلوں کی واپسی کے لیے \$254.5 ملین بانڈ کی مجوزہ فروخت کی اجازت دی۔ متوقع قرض کی خدمت کی بچت 40 وصول کنندگان کو منتقل کی جائے گی تاکہ پہلے بانڈ کی مالی اعانت والے منصوبوں پر ان کے قرض کی خدمات کے اخراجات کو کم کیا جا سکے۔ دوبارہ فنڈنگ EFC کے فعال مالیاتی انتظام کو ظاہر کرتی ہے اور مارکیٹ کے حالات کے مطابق وصول کنندگان کو فائدہ دیتی ہے۔ لین دین ستمبر میں بند ہونے کی امید ہے۔

### پانی کے معیار کے حوالے سے نیو یارک کا عزم

ریاست نیو یارک نے پانی کے بنیادی ڈھانچے میں اپنی ملک کی سرکردہ سرمایہ کاری میں اضافہ جاری رکھا ہوا ہے، جس میں جنوری میں دستیاب \$325 ملین کے WIIA گرانٹ کے مواقع شامل ہیں۔ WIIA کی گرانٹ کی درخواستیں EFC 14 جون تک قبول کر رہا ہے۔ اضافی گرانٹ فنڈنگ اب DEC کے پانی کے معیار کی بہتری کے منصوبے کے پروگرام اور EFC کے نئے گرین لچکداری گرانٹ پروگرام کے ذریعے دستیاب ہے۔ گورنر Hochul کی جانب سے اعلان کردہ سنہ 2024-2025 کے نافذہ ریاستی بجٹ میں صاف پانی کے بنیادی ڈھانچے کے لیے \$500 ملین مختص کرنے کے ساتھ، نیو یارک نے سنہ 2017 اور اس سال کے درمیان پانی کے بنیادی ڈھانچے میں کل \$5.5 بلین کی سرمایہ کاری کی ہو گی۔ گورنر Hochul کے ریاستی اقدامات مقامی حکومتوں کے ساتھ جاری ہم آہنگی کو یقینی بنانے اور کمیونٹیز کو ان سرمایہ کاریوں سے فائدہ اٹھانے کو یقینی بنانے میں مدد کر رہے ہیں۔ گورنر نے گندے پانی کے منصوبوں کے لیے WIIA گرانٹوں کو 25 سے 50 فیصد تک بڑھا دیا ہے تاکہ چھوٹے علاقوں کی مدد کی جا سکے۔ گورنر نے چھوٹے، دیہی، اور پسماندہ علاقوں کو اس فنڈنگ سے فائدہ اٹھانے اور صاف پانی کے بنیادی ڈھانچے کی ضروریات کو پورا کرنے میں مدد کرنے کے لیے EFC کی علاقائی معاونت ٹیموں کو بھی وسعت دی ہے۔ جس بھی علاقے کو اپنے پانی کے بنیادی ڈھانچے کی ضروریات کے حوالے سے مدد درکار ہو، اسے ترغیب دی جاتی ہے کہ EFC سے <https://efc.ny.gov/CAT> پر رابطہ کرے۔

یہ فنڈنگ پانی کے معیار کی دیگر اہم سرمایہ کاریوں کے علاوہ ہے۔ رائے دہندگان سے منظور شدہ \$4.2 بلین کا یہ ماحولیاتی بانڈ ایکٹ، پانی کے پرانے بنیادی ڈھانچے کو اپ ڈیٹ کرنے اور پانی کے معیار کی حفاظت، شدید طوفانوں

اور سیلاب کا سامنا کرنے کی کمیونٹیز کی صلاحیت کو مضبوط بنانے، فضائی آلودگی اور کم سودمند آب و ہوا میں تبدیلی کرنے والے اخراج کو کم کرنے، مسکنوں کی بحالی، اور بیرونی جگہوں اور مقامی فارموں کو محفوظ کرنے کے لیے فنڈنگ کی تاریخی سطح میں اضافہ کر رہا ہے۔ بانڈ ایکٹ فنڈنگ کا پہلا دور دسمبر میں WIIA/IMG پروگراموں کے ذریعے دیا گیا تھا، جب گورنر Hochul نے نیو یارک ریاست میں 156 منصوبوں کے لیے \$479 ملین کی گرانٹوں کا اعلان کیا تھا۔ پسماندہ کمیونٹیز کو بانڈ ایکٹ فنڈنگ کی مراعات کا کم از کم 35 فیصد ملے گا، جس کا ہدف 40 فیصد ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)